

मालव की सदस्यता बनने की प्रक्रिया

- सदस्यता प्राप्त करने के लिए आवश्यक है कि उस गाँव में मालव का एम.पी.पी. (मिल्क पूलिंग पॉइन्ट) हो।
- एक परिवार से एक ही महिला मालव कंपनी की सदस्यता बन सकती है। एक परिवार वो है जिसमें परिवार के सदस्य एक साथ रहते हों और जिनकी साझी रसोई हो।
- सदस्यता प्राप्त करने के लिए इच्छुक दूध उत्पादक महिला को कंपनी के निर्धारित आवेदन पत्र भर कर तथा फैसिलिटेटर से सत्यापित करा कर जमा करना होता है।
- सदस्यता बनने के लिए दूध उत्पादक महिला को अपने आवेदन पत्र के साथ 50/- रुपये प्रवेश शुल्क के साथ-साथ 100/- रुपये मूल्य का एक शेयर भी लेना पड़ता है।
- सदस्यता बनाए रखने के लिए कम से कम 5 शेयर लेना अनिवार्य है, अतिरिक्त चार शेयरों की कीमत (400/- रुपये) का भुगतान, एम.पी.पी. पर दिए गए दूध के मूल्य से किया जाता है।
- बोर्ड के द्वारा उत्पादकों की सदस्यता मंजूर किए जाने के दिन से उनकी सदस्यता प्रभावी होती है। सदस्यता बनी रहे इसके लिए सदस्यों को बोर्ड द्वारा निर्धारित नियमों का पालन करना अनिवार्य होता है।



मालव की सदस्यता के नियम चार, पढ़ो-समझो, फिर करो विचार

पहला नियम

एक वर्ष में कम से कम
200 दिन दूध की आपूर्ति हो



दूसरा नियम

एक वर्ष में कम से कम
500 लीटर दूध की आपूर्ति हो



मालव कंपनी की
सदस्या बनने की शर्तें चार,
सही दूध की कीमत और
संग मिले सुविधा अपार

तीसरा नियम

प्रवेश शुल्क के तौर पर
50 रुपये दिए हों




चौथा नियम

सौ-सौ रुपये के कम से कम 5
शेयर अवश्य लिए हों



मालव



मालव की सदस्यता बनाये रखने की शर्तें

- समस्त सदस्याओं को वर्ष में कम से कम 200 दिन दूध की आपूर्ति करनी होगी।
- समस्त सदस्याओं को वर्ष में कम से कम 500 लीटर दूध की आपूर्ति करनी होगी।
- एक वित्तीय वर्ष में कम्पनी को दिए जाने वाले दूध की मात्रा पर, एक रूपए प्रति लीटर के हिसाब से कंपनी में शेयर पूँजी लेनी होगी।
- एक वित्तीय वर्ष में सदस्या द्वारा सर्दी के महीनों (नवम्बर से फरवरी) में दूध आपूर्ति, गर्मी के महीनों (अप्रैल से जुलाई) की आपूर्ति के तीन गुणे से अधिक नहीं होनी चाहिए।

मालव में जितना अधिक दिन दूध देंगे, उतना ही अधिक फायदे पाएंगे

मालव की सदस्याओं का वर्गीकरण

वर्गीकरण का आधार	वर्ग - A	वर्ग - B	वर्ग - C
एक साल में कुल दिनों की संख्या जिनमें कंपनी को दूध आपूर्ति की गयी हो	कम से कम 270 दिन	कम से कम 270 दिन	कम से कम 200 दिन
वार्षिक दूध देने की कुल मात्रा	3000 लीटर या उससे अधिक	1500 लीटर या उससे अधिक	500 लीटर या उससे अधिक
नवंबर से फरवरी (सर्दी) और अप्रैल से जुलाई (गर्मी) के दौरान आपूर्ति की गयी दूध की मात्रा का अनुपात	जाड़े गर्मी का अनुपात 3:1 से अधिक नहीं	जाड़े गर्मी का अनुपात 3:1 से अधिक नहीं	जाड़े गर्मी का अनुपात 3:1 से अधिक नहीं
न्यूनतम शेयरों की संख्या (हिस्सा राशि-रुपये में)	30 शेयर (Rs. 3000/-)	15 शेयर (Rs. 1500/-)	5 शेयर (Rs. 500/-)



आदर्श सदस्या की जिम्मेदारियाँ

1. अपने घर का सारा बिक्री योग्य अवशेष दूध की पूरे साल मालव कंपनी में आपूर्ति करना ।
2. वार्षिक दूध की मात्रा के अनुरूप कंपनी की हिस्सा पूंजी में योगदान करना ।
3. दूध संकलन केंद्र (एम.पी.पी.) पर नियमित रूप से और समय पर गुणवत्ता युक्त दूध की आपूर्ति करना ।
4. मालव कंपनी द्वारा प्रदान की जा रही तकनीकी सुविधाओं का उपयोग करना तथा इन सेवाओं में सुधार के लिए अपनी राय समय पर देना ।
5. मालव को सही, पूरी और समय पर जानकारी उपलब्ध कराना ।
6. मालव के बारे में ग्रामीणों में सही सूचनाओं का प्रसार करना तथा यदि कंपनी के बारे में कोई गलत प्रचार चलाया जा रहा है तो उसको हतोत्साहित करना ।



आदर्श सदस्या की जिम्मेदारियाँ



7. गाँव की अन्य दूध उत्पादक महिलाओं को मालव की सदस्या बनने के लिए प्रोत्साहित करना ।
8. एम.पी.पी. स्तर पर कार्यरत वी.सी.जी., एम.आर.जी. और सहायक के आद्यतन जानकारी से अपने आपको अवगत रखना ।
9. मालव द्वारा आयोजित प्रशिक्षण कार्यक्रमों, जागरूकता कार्यक्रमों और अन्य कार्यक्रमों में भाग लेने के लिए समय देना ।
10. कंपनी की सदस्यता से सम्बंधित निर्णयों और महत्वपूर्ण गतिविधियों एवं घटनाओं के बारे में अवगत रहना ।
11. मालव के व्यापार को अपने व्यापार की तरह पहचानना और इसे मजबूत बनाने के लिए अपने स्तर पर कदम उठाना ।
12. मालव के ध्येय, मूल्य और दीर्घ दृष्टि के अनुरूप सारे कार्यों में इनका अनुपालन करना ।

जागरूक सदस्या के प्रमुख लक्षण

प्रत्येक सदस्या को जागरूक होना चाहिये और एक जागरूक सदस्या के निम्नलिखित पांच लक्षण हैं :

- सदस्याओं से कंपनी द्वारा निर्धारित, दूध लेने की व्यवस्था की जानकारी : जागरूक सदस्या से यह अपेक्षित है कि वे मालव कंपनी द्वारा एम.पी.पी. पर दूध इकट्ठा करने, वजन करने, दूध की जांच और एम.पी.पी. पर प्राप्त दूध की जानकारी रखने की व्यवस्था के बारे में अवगत रहेंगी।
- सहायक से दिए गए दूध की पावती लेना : जागरूक सदस्या को यह मालूम होना चाहिए कि एम.पी.पी. पर सदस्या से दूध लेने के बाद सहायक सदस्या को छपी हुई पावती देता है, जिस पर मालव कंपनी का नाम, सदस्या का सदस्यता कोड, फैट एवं एस.एन.एफ. प्रतिशत, दूध का प्रति लीटर रेट, दूध का कुल मूल्य, दिनांक और शिफ्ट लिखा होता है।
- दूध के भुगतान की जांच करना : जागरूक सदस्या को प्रत्येक पेमेंट साइकिल के दिनों के दैनिक पावती में लिखी भुगतान राशि को जोड़ कर प्राप्त भुगतान राशि के साथ मिलान करना चाहिए।
- बैंक खाते से दूध के भुगतान को प्राप्त करना : जागरूक सदस्या को बैंक खाते से दूध के भुगतान को स्वयं प्राप्त करना चाहिए। इससे उसके किसी और व्यक्ति पर अपना भुगतान प्राप्त करने की निर्भरता समाप्त हो जायेगी।
- अपने 16 अंकों वाले मेंबर कोड की जानकारी रखना और इसको किसी भी तरीके के दुरुपयोग से बचाना: हर सदस्या को 16 अंको वाला एक कोड दिया गया है। इससे वह अपने सही लेनदेन की जानकारी प्राप्त कर सकती है। हर एक जागरूक सदस्या को यह अवश्य ध्यान रखना चाहिए कि अन्य कोई व्यक्ति उसके कोड को दूध डालने के लिए इस्तेमाल न करे।

